

وزیر اعظم کا ٹکراؤ سے گریز اور ماحولیاتی شعور سے متعلق عالمی اقدام ”سمواد“ کے دوسرے ایڈیشن کے لیے پیغام

Posted On: 05 AUG 2017 7:12PM by PIB Delhi

نئی دہلی-05/اگست؛ ٹکراؤ سے اجتناب اور ماحولیاتی شعور سے متعلق عالمی اقدام ”سمواد“ کا دوسرا ایڈیشن آج اور کل یںگوں میں منعقد کیا جا رہا ہے۔

وویکاوند کیندر نے ستمبر 2015 میں اس منفرد کانفرنس کے پہلے ایڈیشن کی میزبانی کی تھی۔ نئی دہلی میں منعقدہ مذکورہ کانفرنس نے مختلف مذاہب اور روایتوں کی نمائندگی کی تھی اور اس سے وزیراعظم نے خطاب کیا تھا۔

سمواد کے دوسرے ایڈیشن کے ویڈیو پیغام میں وزیراعظم نے کہا کہ دنیا کے سماج کو آج متعدد سوالات مثلاً کیسے ٹکراؤ سے گریز کریں، ماحولیاتی تبدیلی جیسے عالمی چیلنج کو کیسے حل کریں، کا سامنا ہے۔ انہوں نے کہا کہ یہ فطری ہے کہ جوابات کی تحقیق کی قیادت مختلف مذاہب، روایات اور روحانیت کے مختلف سلسلہ میں پیوست انسانیت کی طویل روایات کی فکر کے ذریعہ ہونی چاہیے؟

وزیراعظم نے کہا کہ وہ قدیم ہندوستانی روایت کا نتیجہ ہیں اور انہیں مشکل معاملات کے سلسلے میں گفت و شنید پر یقین ہے۔ انہوں نے کہا کہ قدیم ہندوستانی تصور ”ترک شاستر“ کی بنیاد، بات چیت اور بحث و مباحثہ ہے اور یہ خیالات کے تبادلہ اور تصادم سے گریز کا ایک ماڈل ہے۔

ہندوستانی مائتھولوجی مثلاً بھگوان، بھگوان کرشن، بدھ، بھکت، پرہلاد کی مثال پیش کرتے ہوئے وزیراعظم نے کہا کہ ان کے ہر ایک کام کا مقصد دھرم نبھانا تھا اور اسی نے ہی قدیم ہندوستانی زمانے سے لے کر موجودہ زمانے تک بچائے رکھا ہے۔ وزیراعظم نے کہا کہ سمواد یا ڈائیلگ ہی واحد راستہ ہے جو مذہبی دقیانوسی اور تعصبات جو کہ سماج کی تقسیم اور مختلف ممالک اور سماج کے درمیان ٹکراؤ کا باعث ہے، کو ختم کر سکتا ہے۔

انہوں نے کہا کہ اگر انسان ماحول کی حفاظت نہیں کرتا ہے تو یہ ماحولیاتی تبدیلی کی شکل میں ردعمل ظاہر کرتا ہے، ماحولیاتی قوانین اور ضابطے ماحول کی صرف کمتر حفاظت کرتے ہیں۔ انہوں نے خوشگوار ماحولیاتی شعور بیدار کرنے کے لیے بھی اپیل کی۔

وزیراعظم نے کہا کہ انسان کو ماحولیات سے منسلک ہونا چاہیے، ماحولیات کا احترام کرنا چاہیے۔ 21 ویں صدی کی دنیا کو ایک دوسرے سے جڑے اور ایک دوسرے پر منحصر کرنے والے متعدد عالمی چیلنجوں دہشت گردی سے لیکر ماحولیاتی تبدیلی تک مختلف چیلنجوں کا سامنا ہے اور مجھے امید ہے کہ اور ان کا حل ایشیا کی قدیم ترین روایت ڈائیلگ اور بحث و مباحثہ کے ذریعہ تلاش کیا جائے گا۔

(م ن - رض - م ج - ت ح)

U-3811

